



Kunsill
tal-Unjoni Ewropea

Brussell, 4 ta' Ġunju 2020
(OR. en)

8595/20
ADD 1

Fajl Interistituzzjonali:
2020/0102(COD)

SAN 184
PHARM 17
MI 157
CADREFIN 114
IA 32
CODEC 464

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	28 ta' Mejju 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 405 final
Sugġett:	ANNESSI ta' Proposta għal REGOLAMENTO TAL-PARLAMENT EWROPEW U TAL-KUNSILL dwar l-istabbiliment ta' Programm għall-azzjonijiet tal-Unjoni fil-qasam tas-saħħa - għall-perjodu 2021-2027 u li jħassar ir-Regolament (UE) Nru 282/2014 ("il-Programm l-UE għas-Saħħa")

Id-delegazzjonijiet għandhom isibu mehmuz id-dokument COM(2020) 405 final.

Mehmuz: COM(2020) 405 final



IL-KUMMISSJONI
EWROPEA

Brussell, 28.5.2020
COM(2020) 405 final

ANNEXES 1 to 2

ANNESSI

ta'

Proposta ghal REGOLAMENT TAL-PARLAMENT EWROPEW U TAL-KUNSILL

**dwar l-istabbiliment ta' Programm għall-azzjonijiet tal-Unjoni fil-qasam tas-saħħa -
għall-perjodu 2021-2027 u li jhassar ir-Regolament (UE) Nru 282/2014 ("il-Programm
l-UE għas-Saħħa")**

ANNESS I

LISTA TA' AZZJONIJIET ELIĠIBBLI POSSIBBLI PREVISTI FL-ARTIKOLU 13

- (a) **Investiment:**
- (i) fi proġetti prekursori għal inizjattivi skalabbli 'l fuq ta' valur miżjud għoli;
 - (ii) f'infrastruttura tas-saħħa kritika rilevanti għall-kuntest tal-kriżijiet tas-saħħa, tal-ghodod, tal-istrutturi, tal-proċessi, tal-produzzjoni u tal-kapaċità tal-laboratorji, inkluż l-ghodod għas-sorveljanza, għall-immudellar, għat-tbassir, għall-prevenzjoni u għall-ġestjoni tat-tifqighat.
- (b) It-trasferiment, l-adattament u l-introduzzjoni tal-**ahjar Prattiki** u ta' soluzzjonijiet innovattivi b'valur miżjud stabbilit fil-livell tal-Unjoni bejn l-Istati Membri, u appoġġ imfassal apposta skont il-pajjiż għall-pajjiżi jew għall-gruppi ta' pajjiżi li l-iktar għandhom bżonn, permezz tal-finanzjament ta' proġetti speċifiċi inkluż il-ġemellaġġ, il-pariri mill-esperti u l-appoġġ bejn il-pari.
- (c) L-appoġġ **għall-attivitajiet analitiċi u għall-pariri mill-esperti**, b'mod partikolari:
- (i) l-istħarriġ, l-istudji, il-ġbir tad-*data* u l-istatistika, il-metodoloġiji, il-klassifikazzjonijiet, il-mikrosimulazzjonijiet, l-indikaturi, is-senseriya tal-għarfien u l-eżerċizzji tal-parametri referenzjarji;
 - (ii) it-twaqqif u t-tħaddim ta' infrastruttura tal-għarfien u tal-intelligenza b'rabta mas-saħħa;
 - (iii) il-gruppi ta' esperti u l-bordijiet li jipprovdu pariri, *data* u informazzjoni ta' appoġġ għall-iżvilupp u l-implimentazzjoni tal-politika tas-saħħa;
 - (iv) l-istudji u l-analizi, u l-pariri xjentifiċi ta' appoġġ għat-tfassil tal-politika, u ta' appoġġ lill-kumitati xjentifiċi dwar "is-Sikurezza tal-Konsumatur" u dwar "ir-Riskji Sanitarji, Ambjentali u Emerġenti".
- (d) **L-iżvilupp u l-implimentazzjoni tal-leġiżlazzjoni u tal-azzjonijiet tal-Unjoni b'rabta mas-saħħa**, b'mod partikolari permezz ta' appoġġ għal:
- (i) l-implimentazzjoni, l-infurzar u l-monitoraġġ tal-leġiżlazzjoni u tal-azzjonijiet tal-Unjoni b'rabta mas-saħħa; u l-appoġġ tekniku għall-implimentazzjoni tar-rekwiżiti legali;
 - (ii) il-kollaborazzjoni u s-sħubiji transfruntiera, inkluż f'reġjuni transfruntiera, bil-ħsieb li jiġu ttrasferiti u mtejbha s-soluzzjonijiet innovattivi;
 - (iii) il-kollaborazzjoni u l-koordinazzjoni transsettorjali;
 - (iv) l-iżvilupp u t-tħaddim ta' bażijiet tad-*data* u ta' għodod diġitali u l-interoperabbiltà tagħhom, inkluż fejn ikun xieraq ma' teknoloġiji oħrajn ta' rilewament, bħal daww ibbażati fl-ispazju;
 - (v) ix-xogħol ta' awditjar u ta' valutazzjoni f'konformità mal-leġiżlazzjoni tal-Unjoni;
 - (vi) il-kollaborazzjoni bejn l-istituzzjonijiet tal-Unjoni, l-Aġenziji tagħha, u l-organizzazzjonijiet u n-networks internazzjonali, u l-kontribut tal-Unjoni għall-inizjattivi globali;
 - (vii) l-attivitajiet ta' konsultazzjoni mal-partijiet ikkonċernati;

- (viii) in-networking minn organizzazzjonijiet nongovernattivi u l-involvement tagħhom fi proġetti koperti mill-Programm;
- (ix) il-kollaborazzjoni ma' pajjiżi terzi fl-oqsma koperti mill-Programm;
- (x) il-punti ta' kuntatt nazzjonali li jipprovdu gwida, informazzjoni u assistenza relatati mal-implimentazzjoni tal-leġislazzjoni tal-Unjoni dwar is-saħħa u tal-Programm;
- (xi) il-partijiet ikkonċernati fid-dawl tal-kooperazzjoni transnazzjonali.

(e) Il-ħażniet strutturali u t-thejjja għall-kriżijiet:

- (i) it-twaqqif u l-appoġġ ta' mekkaniżmu għall-iżvilupp, għall-akkwist u għall-ġestjoni tal-prodotti rilevanti għall-kriżijiet;
- (ii) it-twaqqif u l-ġestjoni ta' riżervi u ħażniet tal-UE ta' prodotti rilevanti għall-kriżijiet f'komplementarjetà ma' strumenti oħra tal-Unjoni;
- (iii) it-twaqqif u l-appoġġ ta' mekkaniżmi għall-monitoraġġ u l-allokazzjoni effiċjenti tal-faċilitajiet tal-kura disponibbli (bħas-sodod tal-isptar u l-postijiet fl-unitajiet tal-kura intensiva), għat-tqassim jew l-allokazzjoni tal-oġġetti u tas-servizzi meħtieġa fil-każ ta' kriżi tas-saħħa, u għall-iżgurar tal-provvista u tal-użu sikur tal-mediċini, tal-mediċini fil-fażi tal-investigazzjoni u tal-apparat mediku;
- (iv) l-akkwist tal-oġġetti u tas-servizzi meħtieġa għall-prevenzjoni u għall-ġestjoni tal-kriżijiet tas-saħħa u l-azzjonijiet li jiżguraw l-aċċess għal dawg l-oġġetti u s-servizzi essenzjali;
- (v) it-twaqqif u t-thaddim ta' riżerva tal-Unjoni ta' persunal u esperti mill-qasam mediku u tal-kura tas-saħħa u t-twaqqif u t-thaddim ta' mekkaniżmu biex dan il-persunal u dawn l-esperti jigu allokati skont il-bżonn biex tiġi evitata kriżi tas-saħħa jew biex jingħata rispons għaliha fl-Unjoni kollha; it-twaqqif u t-thaddim ta' tim ta' Emergenza tas-Saħħa tal-Unjoni li jipprovdi pariri mill-esperti u assistenza teknika fuq talba tal-Kummissjoni fil-każ ta' kriżi tas-saħħa.

(f) It-thejjja, il-prevenzjoni u r-rispons għat-theddid sanitarju transfruntier:

- (i) azzjonijiet biex, fl-Unjoni kollha u b'mod transsettorjali, titrawwem il-kapaċità għall-prevenzjoni, għat-thejjja, għall-ġestjoni u għar-rispons għal kriżijiet tas-saħħa fost l-atturi kollha fil-livell tal-Unjoni, nazzjonali, reġjonali u lokali, inklużi l-ippjanar ta' kontinġenza u l-eżerċizzji ta' thejjja u t-titjib tal-ħiliet tal-persunal mill-qasam mediku, tal-kura tas-saħħa u tas-saħħa pubblika;
- (ii) il-ħolqien ta' qafas integrat orizzontali għall-komunikazzjoni tar-riskju li jkun ikopri l-fażijiet kollha ta' kriżi tas-saħħa — il-prevenzjoni, it-thejjja u r-rispons;
- (iii) l-appoġġ u/jew l-akkwist tal-produzzjoni ta' emergenza ta' kontromiżuri mediċi, inklużi s-sustanzi kimiċi u s-sustanzi attivi essenzjali, u l-finanzjament tal-kooperazzjoni dwar il-valutazzjonijiet tat-teknoloġija tas-saħħa ta' emergenza u l-provi kliniċi;
- (iv) azzjonijiet preventivi biex il-gruppi vulnerabbli jigu protetti mit-theddid għas-saħħa u azzjonijiet biex ir-rispons għall-kriżijiet u l-ġestjoni tagħhom ikun adattat għall-ħtiġijiet ta' dawg il-gruppi vulnerabbli;

- (v) azzjonijiet biex jiġu indirizzati l-konsegwenzi kollaterali ta' kriżi tas-saħħa fuq is-saħħa, b'mod partikolari dawk fuq is-saħħa mentali, fuq il-pazjenti li jsofru minn mard kroniku u fuq gruppi vulnerabbli oħra;
- (vi) azzjonijiet biex jissahħu l-kapaċità f'każ ta' zieda f'daqqa, ir-riċerka, l-iżvilupp, il-kapaċità tal-laboratorju, il-produzzjoni u l-użu tal-prodotti niċċa rilevanti għall-kriżijiet;
- (vii) it-twaqqif u t-tħaddim ta' mekkaniżmu għall-koordinazzjoni transsettorjali tal-approċċ "Saħħa Wahda";
- (viii) azzjonijiet li jappoġġaw ix-xogħol ta' investigazzjoni, ta' valutazzjoni tar-riskji u ta' ġestjoni tar-riskji dwar ir-rabta bejn is-saħħa tal-annimali, il-fatturi ambjentali u l-mard tal-bniedem, inkluż matul il-kriżijiet tas-saħħa.

(g) **It-tishih tas-sistemi tas-saħħa nazzjonali:**

- (i) appoġġ lill-azzjonijiet għat-trasferiment tal-għarfien u għall-kooperazzjoni fil-livell tal-Unjoni biex ikunu meġġuna l-proċessi ta' riforma nazzjonali bil-għan li jkun hemm effettività, aċċessibbiltà, sostenibbiltà u reżiljenza mtejbina, b'mod partikolari biex jiġu indirizzati l-isfidi identifikati mis-Semestru Ewropew u tissahħaħ il-kura primarja, biex tissahħaħ l-integrazzjoni tal-kura u biex ikun hemm kopertura universali tas-saħħa u aċċess ugwali għall-kura tas-saħħa;
- (ii) programmi ta' taħriġ għall-persunal mediku u tal-kura tas-saħħa, u programmi għall-iskambji temporanji tal-persunal;
- (iii) appoġġ biex titjeb id-distribuzzjoni ġeografika tal-forza tax-xogħol fil-kura tas-saħħa u biex jiġu evitati d-"deżerti mediċi";
- (iv) appoġġ għat-twaqqif u l-koordinazzjoni tal-Laboratorji u taċ-Ċentri ta' Referenza tal-Unjoni, u taċ-Ċentri ta' eċċellenza;
- (v) awditjar tal-arrangamenti ta' thejjija u ta' rispons tal-Istati Membri (bħall-ġestjoni tal-kriżijiet, ir-reżistenza għall-antimikrobiċi u t-tilqim);
- (vi) appoġġ għall-konverġenza 'l fuq tal-prestazzjoni tas-sistemi nazzjonali permezz tal-iżvilupp ta' indikaturi, is-senserija tal-analiżi u tal-għarfien u l-organizzazzjoni ta' testijiet tal-istress tas-sistemi nazzjonali tal-kura tas-saħħa;
- (vii) appoġġ għall-bini tal-kapaċità għall-investiment fir-riformi tas-sistemi tas-saħħa u għall-implimentazzjoni tagħhom (l-ippjanar strateġiku u l-aċċess għall-finanzjament minn diversi sorsi);
- (viii) appoġġ għall-bini tal-kapaċità tas-sistemi nazzjonali għall-implimentazzjoni ta' leġislazzjoni dwar is-sustanzi ta' oriġini umana, u għall-promozzjoni ta' provvista sostenibbli u sikura tat-tali sustanzi permezz tal-attivitajiet tan-networking;
- (ix) appoġġ għall-istabbiliment u għall-implimentazzjoni ta' programmi li jassistu lill-Istati Membri u l-azzjonijiet tagħhom biex itejbu l-promozzjoni tas-saħħa u l-prevenzjoni tal-mard (għall-mard li jittiehed u li ma jittehidx);
- (x) appoġġ għall-azzjonijiet tal-Istati Membri biex idahħlu fis-seħħ ambjenti urbani, tax-xogħol u tal-iskola b'saħħithom u sikuri, biex jippermettu għażliet tal-hajja tajbin għas-saħħa u biex jippromwovu dieti tajbin għas-saħħa filwaqt li jqisu l-htigijiet tal-gruppi vulnerabbli;

- (xi) appoġġ għall-funzjonament tan-Networks Ewropej ta' Referenza u għat-twaqqif u t-tħaddim ta' networks transnazzjonali godda stabbiliti f'konformità mal-leġislazzjoni tal-Unjoni dwar is-saħħa, u appoġġ għall-azzjonijiet tal-Istati Membri biex l-attivitajiet ta' dawn in-networks jiġu kkoordinati mal-operat tas-sistemi tas-saħħa nazzjonali;
 - (xii) appoġġ għall-Istati Membri biex isahħu l-kapaċità amministrattiva tas-sistemi tal-kura tas-saħħa tagħhom permezz tal-parametraġġ referenzjarju, tal-kooperazzjoni u tal-iskambju tal-aħjar prattiki;
 - (xiii) appoġġ għall-qafas tal-Unjoni u għall-ghodod diġitali interoperabbli rispettivi għall-kooperazzjoni fost l-Istati Membri u fost in-networks, inklużi dawk meħtieġa biex l-Istati Membri jkunu jistgħu jwettqu valutazzjonijiet kliniċi kongunti u konsultazzjonijiet xjentifiċi kongunti biex jiskambjaw l-eżiti tal-kooperazzjoni fil-valutazzjonijiet tat-teknoloġija tas-saħħa.
- (h) **Azzjonijiet b'rabta mal-kanċer:**
- (i) appoġġ lill-Istati Membri u lill-NGOs fil-promozzjoni u fl-implimentazzjoni tar-rakkomandazzjonijiet tal-Kodiċi Ewropew Kontra l-Kanċer;
 - (ii) appoġġ għat-twaqqif ta' skemi ta' assigurazzjoni tal-kwalità għaċ-ċentri tal-kanċer;
 - (iii) appoġġ għall-programmi ta' prevenzjoni dwar fatturi ta' riskju ewlenin għall-kanċer;
 - (iv) azzjonijiet li jappoġġaw il-prevenzjoni sekondarja tal-kanċer, bħad-detezzjoni bikrija u d-dijanjożi permezz tal-iskrinjar;
 - (v) azzjonijiet li jappoġġaw l-aċċess għas-servizzi tal-kanċer u għall-mediċini innovattivi għal kontra kanċer;
 - (vi) azzjonijiet li jappoġġaw il-kontinwità tal-kura (l-approċċi ta' kura integrata għall-prevenzjoni, id-dijanjożi, it-trattament u l-kura ta' segwitu);
 - (vii) azzjonijiet li jappoġġaw il-kwalità fil-prevenzjoni u l-kura tal-kanċer, inkluż id-dijanjożi u t-trattament;
 - (viii) azzjonijiet li jappoġġaw il-kwalità tal-ħajja tas-superstiti tal-kanċer u ta' dawk li jiehdu ħsiebhom;
 - (ix) appoġġ għall-implimentazzjoni tal-politika u tal-leġislazzjoni tal-Unjoni dwar il-kontroll tat-tabakk;
 - (x) it-twaqqif u l-appoġġ ta' mekkaniżmi għall-bini tal-kapaċità orizzontali fost l-ispeċjalizzazzjonijiet u għal edukazzjoni kontinwa fil-qasam tal-kura tal-kanċer.
- (i) **Azzjonijiet b'rabta mal-mediċini, vaċċini u apparat mediku:**
- (i) appoġġ għall-inizjattivi biex ir-rati ta' kopertura tat-tilqim fl-Istati Membri jitjiebu;
 - (ii) appoġġ għall-azzjonijiet biex tiġi miġġielda l-eżitazzjoni għat-tilqim;
 - (iii) appoġġ għall-provi kliniċi biex jiġi taffw l-iżvilupp, l-awtorizzazzjoni u l-aċċess għal mediċini u vaċċini innovattivi, sikuri u effettivi;

- (iv) appoġġ għall-azzjonijiet li jiżguraw disponibbiltà akbar ta' mediċini u apparat mediku fl-Unjoni u li jikkontribwixxu għall-affordabbiltà tagħhom għall-pazjenti u għas-sistemi tas-saħħa;
- (v) appoġġ għall-azzjonijiet li jinkoraġġixxu l-iżvilupp ta' prodotti innovattivi u ta' prodotti inqas interessanti kummerċjalment bħas-sustanzi antimikrobiċi;
- (vi) appoġġ għall-azzjonijiet għall-monitoraġġ tan-nuqqasijiet tal-mediċini u tal-apparat mediku fl-isptarijiet u fl-ispiżeriji tal-komunità biex jiġu indirizzati nuqqasijiet bħal dawn u biex tiżdied is-sigurtà tal-provvisti;
- (vii) appoġġ għall-azzjonijiet li jinkoraġġixxu l-iżvilupp ta' mediċini innovattivi u ta' apparat mediku li jagħmel inqas ħsara lill-ambjent u li jippromwovu manifattura aktar ekoloġika;
- (viii) azzjoni li ssahħa il-valutazzjoni tar-riskju ambjentali tal-prodotti farmaċewtiċi;
- (ix) azzjoni biex jiġu promossi l-użu u r-rimi prudenti tas-sustanzi antimikrobiċi;
- (x) appoġġ għall-azzjonijiet biex titrawwem konvergenza regolatorja internazzjonali dwar il-mediċini u l-apparat mediku.

(j) **It-trasformazzjoni diġitali tal-qasam tas-saħħa:**

- (i) appoġġ għall-użu, it-tħaddim u l-manutenzjoni ta' infrastrutturi ta' servizzi diġitali interoperabbli maturi u ta' proċessi ta' assigurazzjoni tal-kwalità tad-*data* għall-iskambju, l-aċċess, l-użu u l-użu mill-ġdid tagħha; appoġġ għal networking transfruntier, inkluż permezz tal-użu ta' rekords tas-saħħa, registri u bażijiet tad-*data* oħra elettronici;
- (ii) appoġġ għat-trasformazzjoni diġitali tal-kura tas-saħħa u tas-sistemi tas-saħħa inkluż permezz tal-valutazzjonijiet komparattivi u tal-bini tal-kapaċità biex jibdwew jithaddmu għodod u teknoloġiji innovattivi; it-titjib tal-hiliet diġitali tal-professionisti tal-qasam tal-kura tas-saħħa;
- (iii) appoġġ għall-użu u l-interoperabbiltà tal-ghodod u tal-infrastrutturi diġitali fl-Istati Membri u bejniethom u mal-Istituzzjonijiet u l-korpi tal-Unjoni; l-iżvilupp ta' strutturi ta' governanza xierqa u ta' sistemi ta' informazzjoni tas-saħħa tal-Unjoni li jkunu sostenibbli u interoperabbli, bħala parti mill-Ispazju Ewropew ta' *Data* dwar is-Saħħa, u t-tishih tal-aċċess taċ-ċittadini għad-*data* dwar saħħithom u tal-kontroll tagħhom tagħha;
- (iv) appoġġ għall-użu ottimu tat-telemedicina/tat-telesahħa, inkluż permezz tal-komunikazzjoni bis-satellita għaž-żoni remoti, it-trawwim ta' innovazzjoni fl-organizzazzjoni tal-facilitajiet tal-kura tas-saħħa mmexxija mit-teknoloġija diġitali u l-promozzjoni ta' għodod diġitali li jappoġġaw l-awtonomizzazzjoni taċ-ċittadini u l-kura tas-saħħa ċċentrata fuq il-persuni.

(k) **Il-komunikazzjoni u s-sensibilizzazzjoni tal-partijiet ikkonċernati u taċ-ċittadini, b'mod partikolari:**

- (i) il-komunikazzjoni indirizzata liċ-ċittadini fil-kuntest tal-ġestjoni tar-riskji u tat-tnejjija għall-kriżi;
- (ii) il-komunikazzjoni indirizzata liċ-ċittadini u lill-partijiet interessati li jkollha l-ghan li tippromwovi l-azzjoni tal-Unjoni fl-oqsma msemmija f'dan l-Anness;

- (iii) il-komunikazzjoni biex jigu promossi l-prevenzjoni tal-mard u l-istili ta' ħajja tajbin għas-saħħa, f'kooperazzjoni mal-atturi kollha kkonċernati fil-livell internazzjonali, tal-Unjoni u nazzjonali.

ANNEX II

INDIKATURI GHALL-EVALWAZZJONI TAL-PROGRAMM

A Indikaturi tal-Programm:

- I. il-kwalità u l-kompletezza tat-thejjija u tal-ippjanar ta' rispons tal-UE u tal-Istati Membri għat-theddid transfruntier serju għas-saħħa;
- II. l-aċċess għall-mediċini awtorizzati ċentralment għall-htigijiet mhux issodisfati, eż. l-għadd ta' awtorizzazzjonijiet orfni, il-Prodotti Mediċinali ta' Terapija Avanzata u l-Prodotti Mediċinali jew il-vaċċini għall-Użu Pedjatriku;
- III. l-għadd ta' azzjonijiet u l-aħjar Prattiki li jikkontribwixxu direttament għall-Għan ta' Żvilupp Sostenibbli 3.4 għal kull Stat Membru;
- IV. l-implimentazzjoni tal-aħjar Prattiki mill-Istati Membri tal-UE.

B L-indikaturi li ġejjin se jintużaw ukoll għall-monitoraġġ tal-implimentazzjoni tal-Programm:

1. l-għadd ta' Stati Membri b'titjib tat-thejjija u tal-ippjanar ta' rispons
2. il-vaċċini, il-mediċini, l-apparat mediku u kontromiżuri oħra waqt il-kriżijiet [magħmula disponibbli skont it-tip u skont l-Istat Membru];
3. l-għadd ta' dożijiet ta' tilqim imqassma;
4. l-għadd ta' entitajiet li jibbenefikaw mill-mediċini u mill-apparat mediku;
5. l-indiċi tal-kapaċità tal-Laboratorju tal-UE (EULabCap);
6. is-sopravivenza netta wara hames snin standardizzata għall-età b'rabta mal-kanċer ċervikali, tas-sider u kolorettali;
7. il-proporzjon tar-Reġistri tal-Kanċer (CRs) u l-għadd ta' Stati Membri (SM) li jirrappurtaw informazzjoni dwar l-istadju tal-kanċer ċervikali, tas-sider u kolorettali mad-dijanjożi;
8. il-prevalenza tat-tipjip;
9. l-għadd ta' nuqqasijiet ta' mediċini fin-network ta' punti uniċi ta' kuntatt;
10. l-aċċess għall-mediċini awtorizzati ċentralment għall-htigijiet mhux issodisfati;
11. l-għadd ta' awditi mwettqa fl-UE u f'pajjiżi terzi biex jiġu żgurati Prattiki ta' manifattura tajba u Prattiki kliniċi tajba (kontroll tal-Unjoni);
12. l-imwiet attribwibbli għall-infezzjonijiet reżistenti għas-sustanzi antimikrobiċi;
13. l-għadd ta' sptarijiet involuti fin-Networks Ewropej ta' Referenza (NRE) u ta' pazjenti dijanjostikati u ttrattati mill-membri tal-NRE;
14. l-għadd ta' rapporti ta' Valutazzjonijiet tat-Teknoloġija tas-Saħħa li saru b'mod kongunt.